

प्रेषक,

डी0एस0 गब्याल,

सचिव,

उत्तराखण्ड शासन।

सेवा में,

समस्त जिलाधिकारी,

उत्तराखण्ड।

राजस्व अनुभाग-1

देहरादून: दिनांक: 19 दिसम्बर, 2015

विषय:-राजस्व उप निरीक्षक (पटवारी) एवं (लेखपाल) के रिक्त पदों पर प्रशिक्षण हेतु चयन के सम्बन्ध में।

महोदय,

उपरोक्त विषयक पत्र संख्या-1381/XVIII(1)/2015-04/2007 दिनांक 24 सितम्बर, 2015 व पत्र संख्या-1582/XVIII(1)/2015-03(3)/2014 T.C-1 दिनांक 09 नवम्बर, 2015 का कृपया सन्दर्भ ग्रहण करने का कष्ट करें, जिसके द्वारा राजस्व उप निरीक्षक (पटवारी) एवं (लेखपाल) के रिक्त पदों पर प्रशिक्षण हेतु चयन के लिए जनपद स्तर पर चयन समिति, शारीरिक दक्षता एवं शारीरिक मानकों के परीक्षण हेतु चयन समिति, लिखित परीक्षा हेतु पाठ्यक्रम, परीक्षा की समय-सारिणी, विज्ञप्ति एवं आवेदन पत्र का प्रारूप, अभ्यर्थियों के लिए निर्देश तथा परीक्षा संचालन हेतु सामान्य एवं संशोधित निर्देश निर्गत किये गये हैं।

2- विभिन्न जनपदों से प्राप्त समस्याओं एवं मांगों के परिप्रेक्ष्य में सम्यक विचारोपरान्त मुझे यह कहने का निदेश हुआ है कि राजस्व उप निरीक्षक (पटवारी) एवं (लेखपाल) के रिक्त पदों पर प्रशिक्षण हेतु चयन के सम्बन्ध में उपरोक्त शासनादेश दिनांक 24 सितम्बर, 2015 व शासनादेश दिनांक 09 नवम्बर, 2015 द्वारा निर्गत निर्देशों में निम्नानुसार संशोधन एवं निर्देश निर्गत किये जाते हैं:-

1. राजस्व उप निरीक्षक (पटवारी) एवं (लेखपाल) के रिक्त पदों पर प्रशिक्षण हेतु शारीरिक दक्षता हेतु पुरुष अभ्यर्थियों को 60 मिनट में 07 कि0मी0 और महिला अभ्यर्थियों को 35 मिनट में 3.5 कि0मी0 दौड़ना आवश्यक है। तदनुसार सम्बन्धित नियमावलियों में संशोधन कर दिया गया है।
2. राजस्व उप निरीक्षक (पटवारी) एवं (लेखपाल) के रिक्त पदों के सापेक्ष प्रशिक्षण हेतु चयन के लिए आवेदन पत्र जमा करने की अन्तिम तिथि 30 नवम्बर, 2015 को बढ़ाकर दिनांक 31 दिसम्बर, 2015 निर्धारित की गयी है, जिसके फलस्वरूप परीक्षा की समय-सारिणी निम्नानुसार पुनः निर्धारित की जाती है:-
 - (i) आवेदन पत्र जमा करने की अन्तिम तिथि — 31.12.2015
 - (ii) आवेदन पत्रों की सन्निरीक्षा — 01.01.2016 से 15.01.2016 तक
 - (iii) शारीरिक दक्षता परीक्षण हेतु प्रवेश पत्र जारी करने की अन्तिम तिथि — 31.01.2016
 - (iv) शारीरिक दक्षता परीक्षण — 15.02.2016 से 15.03.2016 तक (एक माह)
 - (v) शारीरिक दक्षता के उपरान्त समस्त अभिलेख परीक्षा एजेन्सी को उपलब्ध कराये जाने की अन्तिम तिथि — 05.04.2016
 - (vi) लिखित परीक्षा की तिथि — 22.05.2016 (रविवार)
 - (vii) उत्तर कुंजी का प्रकाशन — 27.05.2016 से 03.06.2016 तक
 - (viii) आपत्तियाँ प्रस्तुत करने की तिथि — 04.06.2016 से 19.06.2016
 - (ix) आपत्तियों के निस्तारण की तिथि — 04.07.2016

(x) परीक्षाफल घोषित करने की तिथि	- 04.09.2016
(xi) स्वास्थ्य परीक्षण प्रमाण पत्रों का सत्यापन	- 19.09.2016
(xii) प्रशिक्षण हेतु पत्र निर्गत करने की अन्तिम तिथि	- 04.10.2016
(xiii) प्रशिक्षण प्रारम्भ करने की तिथि	- 04.11.2016

3. शासन द्वारा उपलब्ध कराये गये प्रवेश पत्र की एकरूपता के दृष्टिगत प्रारूप का प्रयोग केवल शारीरिक दक्षता परीक्षा के उपयोग में लाया जायेगा, जिसमें शारीरिक दक्षता परीक्षा स्थल एवं तिथि का उल्लेख किया जायेगा। लिखित परीक्षा के लिए प्राविधिक शिक्षा परिषद द्वारा यथासमय पृथक से निर्गत किये जायेंगे। शारीरिक दक्षता की तिथि को अभ्यर्थी के आवेदन पत्र में जो भी कमियां हों यथा अपेक्षित सेवायोजन पंजीकरण, आरक्षण सम्बन्धी प्रमाण पत्र, आवेदन पत्र में हस्ताक्षर की कमी, मूल बैंक ड्राफ्ट या पोस्टल ऑर्डर, स्वप्रमाणित फोटोग्राफ्स, स्वप्रमाणित प्रमाण पत्र एवं अंक तालिकायें, प्राप्त कर ली जायें। वांछित अभिलेखों का उल्लेख अभ्यर्थी को उसके प्रवेश पत्र में क्रमांकित कर लिख दिया जाय, तथा उक्त अभिलेखों की कमी के कारण आवेदन पत्र निरस्त न करके औपबन्धिक प्रवेश हेतु प्रवेश पत्र निर्गत किया जाय। वांछित अभिलेखों के प्राप्ति एवं पुष्टि के उपरान्त ही शारीरिक दक्षता परीक्षा में आवेदकों को सम्मिलित किया जाय।
4. अभ्यर्थी द्वारा स्वप्रमाणित प्रमाण पत्र एवं फोटोग्राफ्स मान्य होंगे।
5. अभ्यर्थी द्वारा पंजीकृत डाक के अतिरिक्त अन्य माध्यमों से अथवा स्वयं भी अपेक्षित अभिलेख एवं आवेदन पत्र अन्तिम तिथि के पूर्व जिला मुख्यालय पर जमा किये जा सकते हैं।
6. शारीरिक दक्षता परीक्षा की वीडियोग्राफी की जायेगी, तथा यदि सम्भव हो तो बायोमैट्रिक सिस्टम से भी अंगुष्ठ के निशान पुष्टि हेतु सुरक्षित रखे जायेंगे, जिसकी पुष्टि लिखित परीक्षा में सम्मिलित होने के समय परीक्षा कक्ष में प्राविधिक शिक्षा परिषद द्वारा सुनिश्चित की जायेगी।
7. आयु-सीमा में अधिकतम आयु-सीमा नियमावली में निर्धारित व्यवस्था के अनुसार की जायेगी, तथा आयु-सीमा की गणना मूल विज्ञापन में अंकित तिथि के अनुसार ही की जायेगी।
8. राजस्व उपनिरीक्षक, पटवारी के पद पर प्रशिक्षण हेतु आरक्षण के सम्बन्ध में स्पष्ट है कि विकलांग कोटे में कोई भी पद आरक्षण हेतु चिन्हित नहीं है। लेखपाल के पद के लिए आंशिक बधिर (Partially deaf) का पद विकलांग कोटे में क्षैतिज आरक्षण हेतु आरक्षित है।
9. आरक्षण प्रमाण पत्र के सम्बन्ध में प्रमाण पत्र की वैधता अवधि यदि समाप्त हो गयी है तो वैध प्रमाण पत्र आवेदन पत्र जमा करने की अन्तिम तिथि तक का मान्य होगा।
10. भूतपूर्व सैनिक को सेना द्वारा निर्गत प्रमाण पत्र (जो कि किसी भी विश्वविद्यालय/महाविद्यालय से जारी नहीं किया गया।) मान्य तभी होंगे, जब कि उसकी मान्यता के सम्बन्ध में उसमें यह स्पष्ट उल्लेख किया गया हो कि मानव संसाधन विकास मंत्रालय की अधिसूचना संख्या- के द्वारा इसे मान्यता प्राप्त घोषित किया गया हो।
11. आवेदकों को प्रवेश पत्र स्पीड पोस्ट या पंजीकृत डाक के माध्यम से भेजे जायेंगे।
12. आवेदन पत्र के घोषणा में यदि आवेदक के हस्ताक्षर नहीं हैं तो आवेदन पत्र निरस्त कर दिया जायेगा। यदि किसी स्थान पर घोषणा के अतिरिक्त हस्ताक्षर आदि छूट गये हों या कोई प्रविष्टि पूरी नहीं की गयी हो तो शारीरिक दक्षता की तिथि को आवेदन पत्र में अभ्यर्थी से अपेक्षित स्थान प्रविष्टि सुनिश्चित कर ली जाय।
13. अन्य सरकारी विभागों में कार्यरत कर्मचारियों द्वारा आवेदन पत्र यथास्थान अग्रसारित किया जाना आवश्यक है। इस सम्बन्ध में अभ्यर्थियों द्वारा दिया गया Affidavit मान्य नहीं होगा।

14. आरक्षित श्रेणी का उल्लेख होने तथा तदनुसार शुल्क जमा किये जाने, किन्तु आरक्षण का प्रमाण पत्र संलग्न न किये जाने पर शारीरिक दक्षता की तिथि को आरक्षण का प्रमाण पत्र प्राप्त कर समिति द्वारा उक्त की पुष्टि की जायेगी। शारीरिक दक्षता के लिए अभ्यर्थी को औपबन्धिक प्रवेश की अनुमति दे दी जायेगी।
15. परीक्षा शुल्क से केवल परीक्षा के लेखन सामग्री एवं पोस्टेज चार्ज तक ही सीमित रहेगा। इसके अतिरिक्त अन्य व्यय के सम्बन्ध में पृथक से निर्देश निर्गत किये जायेंगे। यदि कोई ऐसी तात्कालिक आवश्यकता हो तो प्रस्ताव शासन को अनुमति हेतु प्रेषित किया जायेगा।
16. सरकारी कर्मचारियों द्वारा किये गये आवेदन पत्र में सक्षम प्राधिकारी द्वारा अग्रसारित किया गया है, किन्तु अनापत्ति प्रमाण पत्र संलग्न नहीं किया गया है, तो शारीरिक दक्षता की तिथि को अनापत्ति प्रमाण पत्र प्राप्त कर लिया जाय। यदि सक्षम प्राधिकारी का अनापत्ति प्रमाण पत्र उपलब्ध नहीं होता है तो शारीरिक दक्षता में सम्मिलित होने की अनुमति नहीं दी जायेगी।
17. अभ्यर्थी द्वारा संलग्न कोई भी प्रमाण पत्र यथा सेवायोजन में पंजीकरण, पिछड़ी जाति का प्रमाण पत्र आदि आवेदन पत्र प्राप्त करने की अन्तिम तिथि तक वैध होना चाहिए।
18. अभ्यर्थी को आवेदन पत्र को निरस्त किये जाने की सूचना सन्निरीक्षा के पश्चात् ही कारण सहित आवेदक को सूचित किया जायेगा। यदि आवेदन पत्र की ग्राह्यता एवं निरस्तीकरण के सम्बन्ध में कोई संशय हो तो सचिव, प्राविधिक शिक्षा परिषद से दूरभाष पर सम्पर्क कर समस्या का निराकरण भी किया जा सकता है।

अतः अनुरोध है कि उपरोक्तानुसार आवश्यक कार्यवाही कराते हुए अपने जनपद के कुल रिक्त पदों की स्थिति तथा दिनांक 05 जनवरी, 2016 तक, प्राप्त आवेदन पत्रों की संख्या की स्थिति से भी शासन को अवगत कराने का कष्ट करें।

भवदीय,


(डी0एस0 गर्ब्याल)
सचिव

संख्या-1754 /XVIII(1)/2015 एवं तददिनांकित।

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित:-

1. अध्यक्ष, राजस्व परिषद, उत्तराखण्ड, देहरादून।
2. प्रमुख सचिव, मुख्यमंत्री, उत्तराखण्ड शासन।
3. पुलिस महानिदेशक, उत्तराखण्ड, देहरादून।
4. स्टाफ ऑफिसर, मुख्य सचिव, उत्तराखण्ड शासन।
5. आयुक्त, गढ़वाल/कुमाऊँ मण्डल, पौड़ी/नैनीताल।
6. आयुक्त एवं सचिव, राजस्व परिषद, उत्तराखण्ड, देहरादून।
7. सचिव, प्राविधिक शिक्षा परिषद, रुड़की, हरिद्वार।
8. महानिदेशक, सूचना एवं लोक सम्पर्क विभाग, उत्तराखण्ड, देहरादून।
9. निदेशक, एन0आई0सी0, उत्तराखण्ड सचिवालय देहरादून को इण्टरनेट पर प्रसारण हेतु।
10. गार्ड फाईल।

आज्ञा से,


(आलोक कुमार सिंह)
अनुसचिव

①